

रसायन विज्ञान का पर्यावरण मित्र के रूप में हो उपयोग : प्रो. सारंगदेवोत

उदयपुर, (कासं)। भूपाल नोबल्स विश्वविद्यालय एवं जनादेन राय नागर राजस्थान विद्यापीठ के संयुक्त तत्वावधान में रसायन विभाग द्वारा दो दिवसीय अंतरराष्ट्रीय कॉन्फ्रेंस का आयोजन रसायनिक अनुसंधान और नवाचार के अग्रिम क्षेत्र विषय को लेकर मां सरस्वती के समक्ष दीप प्रज्वलन से प्रारंभ हुआ।

कॉन्फ्रेंस अध्यक्ष डॉ. रेणु राठौड

■ **रासायनिक अनुसंधान और नवाचार के अग्रिम क्षेत्र विषय पर दो दिवसीय तीसरी अंतरराष्ट्रीय सेमिनार शुरू**



भूपाल नोबल्स विवि व जनादेन राय नागर राजस्थान विद्यापीठ के संयुक्त तत्वावधान में अंतरराष्ट्रीय कॉन्फ्रेंस का आयोजन हुआ।

संबोधित करते हुए मानव-प्रकृति सामंजस्य पर बल देते हुए कहा कि प्रकृति को केवल आर्थिक लाभ के लिए महत्व देने के बजाय उसके आंतरिक महत्व को समझने की दिशा में एक बदलाव की आवश्यकता है। विशिष्ट अतिथि के रूप में बोलते हुए डॉ. एस सी तिवारी, भूतपूर्व डायरेक्टर, रोटम एग्रीकैमिकल्स, हॉन्गकॉंग और वर्तमान में टेक्निकल

एडवाइजर इंडिया पेट्रिस्टाइड लिमिटेड लखनऊ ने पर्यावरण, सामाजिक और ईएसजी के लक्ष्यों को प्राप्त करने के लिए सतत प्रौद्योगिकी को महत्वपूर्ण बताया साथ ही उन्होंने कहा कि रासायनिक अनुसंधान के क्षेत्र में सतत ऊर्जा, नैनो तकनीक और कुत्रिम बुद्धिमत्ता का प्रयोग नवाचार हेतु किया जा रहा है। इस अवसर पर डॉ. सौरव कुमार, सीनियर डायरेक्टर

सन रीजन इंटरनेशनल इंडस्ट्रीज ने अपने उद्घोषण में कहा कि अनुसंधान प्रयोगशाला की अभिव्यक्तियों तक सीमित नहीं है, बल्कि नई दवाओं के विकास (चिकित्सा), पर्यावरण अनुकूल सामग्री, नैनो तकनीक और टिकाऊ ऊर्जा समाधानों के माध्यम से मानव जीवन को बेहतर बनाने पर केंद्रित है। कॉन्फ्रेंस के मुख्य संरक्षक एवं मानद प्रो. कर्नल शिवसिंह सारंगदेवोत ने रसायन विज्ञान को आधुनिक स्वास्थ्य की नींव कहा जो उन्नत दैनिक साधनों के माध्यम से स्वास्थ्य में सुधार करते हैं। साथ ही उन्नत रिसर्च स्वास्थ्य और चिकित्सा के क्षेत्र में केंद्रीय भूमिका निभाता रहा है। कॉन्फ्रेंस अध्यक्ष ने सभी अतिथियों का उपन्यास एवं प्रिच चिन्ह भेंट कर स्वागत किया। कॉन्फ्रेंस संरक्षक डॉ. महेंद्र सिंह राठौड ने भी इस अवसर पर अपने विचार व्यक्त करते हुए वैचारिक प्रेरणा को समाप्त करने पर बल दिया तथा श्रीमान मोहब्बत सिंह राठौड, प्रबंध निदेशक भूपाल नोबल्स संस्थान ने कॉन्फ्रेंस के सफल आयोजन हेतु अपनी शुभकामनाएं देते हुए कहा कि इस कॉन्फ्रेंस से प्राप्त निष्कर्ष शोध के लिए नई दिशाएं एवं मानक तय करेंगे।

मामला दर्ज

उदयपुर, (कासं)। अम्बामता थाना पुलिस ने बदमाशों के खिलाफ मकान का अहपरण करने का प्रकरण दर्ज किया। पुलिस से प्राप्त जानकारी के अनुसार पीडित ई ब्लॉक चिक्कटूनगर निवासी दीपक माली ने अज्ञात बदमाशों के खिलाफ प्रकरण दर्ज कराया। जिसमें उसने बताया कि 27 फरवरी 26 को अज्ञात बदमाश अंबामता थाना क्षेत्र से कार में डाल कर अहपरण कर ले गए। इस दौरान प्रभय स्वर्गाकर निवासी स्थित मकान को रजिस्ट्री कराने के लिए दबाव डाल रहे थे। इनकार करने के बाद माशों ने मारपीट की।

वर्कशॉप का हुआ आयोजन

उदयपुर, (कासं)। गीतांजली मेडिकल कॉलेज एंड हॉस्पिटल के फार्माकोलॉजी विभाग द्वारा गुड क्लिनिकल रिसर्च प्रैक्टिस विषय पर सीएमई-कम-वर्कशॉप का आयोजन किया गया।

इस कार्यशाला का उद्देश्य क्लिनिकल ट्रायल्स एवं अन्य शोध गतिविधियों में मानव प्रतिभागियों से जुड़े परीक्षणों के डिजाइन, संचालन, रिपोर्टिंग और रिपोर्टिंग के लिए आवश्यक नैतिक एवं वैज्ञानिक गुणवत्ता मानकों के बारे में जानकारी प्रदान करना था। राष्ट्रीय चिकित्सा आयोग द्वारा इसे सभी

स्नातकोत्तर विद्यार्थियों के लिए अनिवार्य किए जाने के कारण यह कार्यशाला विशेष रूप से महत्वपूर्ण रही। साथ ही क्लिनिकल ट्रायल्स से जुड़े क्लिकली सदस्य और एथिक्स कमेटी के सदस्यों के लिए भी यह कार्यक्रम उपयोगी रह कार्यशाला में विभिन्न ग्रैंड एवं सुपर स्पेशियलिटी विभागों के कुल 165 चिकित्सकों ने भाग लिया।

कार्यक्रम की शुरुआत में प्रतिभागियों का प्री-टेस्ट लिया गया तथा कार्यशाला के अंत में पोस्ट-टेस्ट आयोजित कर उनके ज्ञान का मूल्यांकन किया गया इस

सीएमई-वर्कशॉप का आयोजन डॉ. अरविंद यादव, प्रो. एवं विभागाध्यक्ष, फार्माकोलॉजी विभाग, जेएमपीएच द्वारा किया गया। कार्यक्रम का उद्घाटन डॉ. डॉ. संगीता गुप्ता और मेडिकल सुपरिटेण्डेंट डॉ. हरप्रीत सिंह ने किया। उद्घाटन समारोह में एडीपी डॉ. मंजीन्द्र कौर भी उपस्थित रही। कार्यशाला के दौरान फार्माकोलॉजी विभाग के प्रो. डॉ. अरविंद यादव, प्रो. डॉ. पी. एल्लिंगो, डॉ. अर्चना राठौड और डॉ. साक्षी सिंह, प्रो. डॉ. मनु शर्मा ने विभिन्न विषयों पर इंटरैक्टिव सत्र प्रस्तुत किए।

डॉ अमृता होगी उदयपुर की पहली महिला एसपी

उदयपुर, (कासं)। राज्य सरकार ने आदेश जारी कर प्रदेश के 64 आईपीएस अधिकारियों के तबादले किए हैं। इनमें उदयपुर एसपी योगेश गौतम को एसपी जयपुर लगाया है उनके स्थान पर डॉ अमृता दुहन को उदयपुर एसपी लगाया है। डॉ अमृता उदयपुर की पहली महिला पुलिस अधीक्षक होगी जो उदयपुर जिले की कानून व्यवस्था की कमान संभालेंगी। वर्ष 2016 बैच की आईपीएस डॉ. अमृता दुहन उदयपुर की पहली महिला एसपी बनेंगी। उनकी छवि काफी सख्त पुलिसिंग की है, उनका खौफ कई माफिया और गैंगस्टर में रहता है। आईपीएस अमृता दुहन की 2016 से लेकर अब तक की सभी पोस्टिंग ऐसे मुख्य शहरों में रही है।

दो दिवसीय वेस्ट जोन वाइस चांसलर कॉन्फ्रेंस 17-18 मार्च को

■ **‘स्वदेशी, आर्थिक देश भक्ति और तकनीकी राष्ट्रवाद के माध्यम से आत्म निर्भर भारत’ विषय पर होगा मंथन**

■ **कॉन्फ्रेंस में 150 से अधिक वाइस चांसलर लेंगे भाग**

से अधिक कुलगुरु शिरकत करेंगे। दो दिवसीय सेमिनार के दौरान विभिन्न तकनीकी सत्रों में स्वदेशी नवाचार, आर्थिक आत्मनिर्भरता और तकनीकी

क्षमताओं को मजबूत करने पर विषय विशेषज्ञ अपने विचारों का साझा करेंगे। सभी अतिथियों का राजस्थानी परम्परा के अनुसार भव्य स्वागत किया जायेगा जिसके लिए विभिन्न कमेटीयों का गठन किया गया है। आयोजन सचिव प्रो. युवराज सिंह ने बताया कि सेमिनार में भाग लेने वाले सदस्यों का रिविवा से आने का क्रम शुरू हो जायेगा। समारोह को लेकर विभिन्न कमेटीयों का गठन किया गया है। बैठक में प्रो. युवराज सिंह राठौड, प्रो. बलिदान जैन, प्रो. सुनिता मुर्दिया, प्रो. अमी राठौड, प्रो. रचना राठौड, प्रो. भूरालाल श्रीमाली, डॉ. दिनेश श्रीमाली, डॉ. चन्द्रेश छतलानी सहित कमेटी सदस्य उपस्थित थे।

बाल्यव्रत सहायक आयुक्त देवस्थान विभाग, उदयपुर (रा.)

नोटिस

पञ्चमाली संख्या- 153/2026/1352 दिनांक- 6.3.2026

राजस्थान सार्वजनिक प्रत्यास अधिनियम 1959 की धारा 23 (2) के अधीन नोटिस सार्वजनिक व्यक्तियों को (समाचार पत्र में प्रकाशन हेतु)

शुद्धि की सत्यनायकण सोधानी, मंत्री ने राजस्थान सार्वजनिक प्रत्यास अधिनियम, 1959 की धारा-23 के अन्तर्गत श्री रामद्वारा ट्रेडर, लहसूल कपोसन, जिला चित्तौड़गढ़ प्रत्यास के सम्बन्ध में प्रत्यासी परिवर्तन को दर्ज किये जाने के लिये आवेदन पत्र दिया है।

अतएव धारा 23 (2) द्वारा प्रदत्त शक्तियों के प्रयोग में उपयुक्त प्रत्यास, जिसकी जांच की जा रही है, में हित रखने वाले सम्बन्ध व्यक्तियों के नाम, व्यापक जानकारी के लिए, यह नोटिस प्रकाशित किया जाता है कि वे इस नोटिस के जारी होने की तारीख से 30 (तीस) दिनों के भीतर उक्त प्रत्यास के सम्बन्ध में आपत्तियाँ, यदि कोई हो प्रस्तुत करें। और यह सूचित किया जाता है कि उपरोक्त निर्दिष्ट अवधि के भीतर कोई आपत्तियाँ प्रस्तुत नहीं की गई तो उक्त आवेदन-पत्र निर्धारित रीति से निर्मित किया जायेगा तथा जांच प्रसिद्ध मामलों में निष्कर्ष अधिलिखित किया जायेगा।

आज दिनांक 06.03.26 को मेरे हस्ताक्षर तथा कार्यालय मोहर के अधीन जारी किया गया।

आगामी पेशी तारीख 15.04.26 को रखी गयी है।

(जतीन कुमार गांधी)
सहायक आयुक्त
देवस्थान विभाग, उदयपुर

शराब तस्करी गिरफ्तार

डूंगरपुर। विछोवाडा थाना पुलिस ने ऑपरेशन शिकंजा के तहत एक शराब तस्करी को गिरफ्तार किया है। आरोपी शराब सप्लायर है और पुलिस उसकी तलाश कर रही थी। फिलहाल पुलिस आरोपी से पूछताछ कर रही है। विछोवाडा पुलिस सूत्रों के अनुसार 30 सितंबर 2025 को नाकाबंदी के दौरान मुखबिर की सूचना पर एक कंटेनर को रुकवाकर तलाशी ली गई थी। चालक कालुसिंह राठौड निवासी केरिंगजी का खेडा, थाना केलवा राजसमंद ने ट्रक में कूलर की बाँड़ी भरी होने की जानकारी दी। कंटेनर खोलकर जांच की गई तो उसमें कूलर की बाँड़ी की आड में चंडीगढ़ निर्मित अंग्रेजी शराब के 352 कार्टन भरे हुए मिले थे। सभी कार्टनों पर फॉर सेल ओनली चंडीगढ़ लिखा था। पुलिस ने शराब जब्त कर चालक कालुसिंह को मौके पर ही गिरफ्तार कर लिया था।

बैठक में बीज उत्पादन बढ़ाने पर दिया जोर

उदयपुर, (कासं)। महाराणा प्रताप कृषि एवं प्रौद्योगिकी विश्वविद्यालय (एमपीयूएटी), उदयपुर के कुलपति डॉ. प्रताप सिंह ने विश्वविद्यालय में बीज उत्पादन की समीक्षा बैठक में बीज उत्पादन को विश्वविद्यालय की सर्वोच्च प्राथमिकता बताते हुए सभी संबंधित अधिकारियों एवं वैज्ञानिकों को निर्देश दिए कि प्रत्येक बुवाई ऋतु में किसी भी कृषि फार्म की भूमि को खाली नहीं छोड़ा जाए।

उन्होंने कहा कि चाहे वह अनुसंधान फार्म हो, कृषि विज्ञान केंद्र (केवीके) हो अथवा विश्वविद्यालय से संबद्ध महाविद्यालयों के फार्म हों, सभी स्थानों पर उपलब्ध भूमि का अधिकतम

उपयोग सुनिश्चित किया जाना चाहिए। कुलपति डॉ. प्रताप सिंह ने विशेष रूप से जायद फसल के रूप में जायद मूंग के उत्पादन पर बल देते हुए कहा कि वर्तमान में गेहूँ, सरसों एवं चने की कटाई के तुरंत बाद उसी भूमि पर जायद मूंग की बुवाई कर उत्पादन लिया जा सकता है। इससे भूमि का बेहतर उपयोग होगा, उत्पादन में वृद्धि होगी तथा विश्वविद्यालय के राजस्व में भी बढ़ोतरी होगी। उन्होंने यह भी कहा कि बीज उत्पादन को बढ़ाने के लिए विश्वविद्यालय के सभी कृषि फार्मों पर यदि किसी प्रकार की समस्याएं या कठिनाइयाँ हैं तो उन्हें आगामी बैठक में अवगत कराया जाए।

स्वच्छता सप्ताह आरंभ

उदयपुर, (कासं)। राजस्थान दिवस समारोह के उपलक्ष्य में नगर निगम द्वारा शहर में स्वच्छता को बढ़ावा देने के उद्देश्य से शनिवार से सात दिवसीय स्वच्छता सप्ताह का शुभारंभ किया गया। अभियान की शुरुआत शहर के प्रमुख पर्यटन स्थल सुखाडिया सर्कल पर जनप्रतिनिधियों, प्रशासनिक अधिकारियों व शहर के गणमान्य नागरिकों द्वारा सफाई कार्य कर की गई। कार्यक्रम में शहर विधायक ताराचंद जैन ए जिला कलक्टर नमित मेहता, नगर निगम आयुक्त अभिषेक खन्ना, भाजपा शहर जिलाध्यक्ष गजपाल सिंह, अतिरिक्त जिला कलक्टर शहर जितेंद्र ओझा, अतिरिक्त जिला कलक्टर प्रशासन दीपेंद्र सिंह राठौड सहित विभिन्न विभागों के अधिकारी जनप्रतिनिधि और शहर के गणमान्य नागरिक उपस्थित रहे। कार्यक्रम में शहर विधायक ताराचंद जैन ने शहरवासियों को स्वच्छता को लेकर नगर निगम द्वारा जो अभियान चलाया गया है उसमें सहयोग करने की अपील की है। जिला कलक्टर नमित मेहता ने भी शहरवासियों से अपील करते हुए कहा

■ **अधिकारियों ने झाड़ू लगाकर दिया स्वच्छता का संदेश, नगर निगम आयुक्त ने दिलाई स्वच्छता की शपथ**

कि वे स्वच्छता अभियान में सक्रिय भागीदारी निभाते हुए उदयपुर को स्वच्छ एवं सुंदर बनाने में सहयोग करें। नगर निगम आयुक्त अभिषेक खन्ना ने बताया कि राजस्थान दिवस के उपलक्ष्य में शुरू किया गया यह स्वच्छता सप्ताह सात दिनों तक शहर के विभिन्न क्षेत्रों में मनाया जाएगा। इस दौरान नगर निगम द्वारा अलग-अलग स्थानों पर सफाई अभियानएं जनजागरूकता कार्यक्रम स्वच्छता रैली, प्लास्टिक मुक्त अभियान, जागरूकता गतिविधियाँ तथा श्रमदान जैसे कार्यक्रम आयोजित किए जाएंगे। उन्होंने कहा कि स्वच्छता केवल नगर निगम की जिम्मेदारी नहीं है बल्कि इसमें शहर के प्रत्येक नागरिक की भागीदारी आवश्यक है।

पैसिफिक डेंटल कॉलेज देवारी बना विजेता

उदयपुर, (कासं)। पैसिफिक कप क्रिकेट टूर्नामेंट 2026 का आयोजन 9 से 13 मार्च तक खेलगांव एवं करणपुर क्रिकेट मैदान पर किया गया। प्रतियोगिता में चार राज्यों और एक केंद्र शासित प्रदेश की कुल 14 टीमों ने भाग लिया। पूरे टूर्नामेंट में कुल 21 मैच खेले गए। फाइनल मुकाबला पैसिफिक डेंटल कॉलेज देवारी और जयपुर डेंटल कॉलेज के बीच खेला गया, जिसमें पैसिफिक डेंटल कॉलेज एंड हॉस्पिटल ने शानदार प्रदर्शन करते हुए टूर्नामेंट का खिताब अपने नाम किया। फाइनल मैच में डॉ. अरशद अकून ने शानदार ऑलराउंड प्रदर्शन करते हुए 21 रन बनाए और 3 विकेट लिए, जिसके लिए उन्हें मैन ऑफ द मैच घोषित किया गया टूर्नामेंट के सर्वश्रेष्ठ बल्लेबाज हार्दिक जैन, सर्वश्रेष्ठ गेंदबाज सचिन, सर्वश्रेष्ठ फील्डर कुष्णा जाट और मैन ऑफ द सीरीज सचिन (12.6 रन और 17 विकेट) रहे। ये चारों खिलाड़ी जयपुर डेंटल कॉलेज से थे। समग्र समारोह में मुख्य अतिथि के रूप में मनोज चौधरी, सचिव, उदयपुर जिला क्रिकेट संघ उपस्थित रहे। विशिष्ट अतिथियों में डॉ. मनोहर भट्ट (प्राचार्य, जयपुर डेंटल कॉलेज), डॉ. ए. भगवंदराय (प्राचार्य, पैसिफिक डेंटल कॉलेज एंड हॉस्पिटल) आदि मौजूद रहे।

शहर विधायक जैन ने की यूडीए के कार्यों की समीक्षा

■ **बोहरागणेशजी में पार्किंग इसी माह से, मस्तान बाबा में बनेगी पुलिस चौकी**

■ **चल रहे कामों को शीघ्र करने के निर्देश ताकी नए कामों की हो सके शुरुआत**

उदयपुर, (कासं)। उदयपुर शहर विधायक ताराचंद जैन ने उदयपुर विकास प्राधिकरण (यूडीए) के अधिकारियों से शहर में चल रहे विभिन्न विकास कार्यों पर चर्चा कर उनकी समीक्षा की। इस दौरान शहर विधायक ताराचंद जैन ने यूडीए के अधिकारियों को उनके क्षेत्र में चल रहे विकास कामों की निष्पत्ति समय पर पूरा करने के लिए निर्देश दिए ताकी नए विकास कामों को हाथ में लिया जा सके।

उदयपुर शहर विधायक ताराचंद जैन ने उदयपुर विकास प्राधिकरण के आयुक्त राहुल जैन के कक्ष में यूडीए के अधिकारियों से शहर में चल रहे कामों पर चर्चा की। इस मौके पर पुरोहितों का तालाब रोड को लेकर अधिकारियों ने कहा कि इस बार के बजट में इसे लिया है और शीघ्र ही इस पर कार्यवाही की भी की जाएगी। इसके साथ ही शहर विधायक जैन के बोहरा गणेशजी में पार्किंग पर यूडीए के अधिकारियों ने बताया कि वे बोहरा गणेशजी क्षेत्र में देवस्थान विभाग की जमीन पर बन रही पार्किंग को इस माह में पूरा कर देंगे और इसके बाद इस पार्किंग के लिए देवस्थान विभाग टेण्डर कर पार्किंग को ठेके पर

देगा। इसी तरह विधायक जैन ने लक्ष्मी माताजी मंदिर के पास स्थित औदित्य समाज के नोहरे के बारे में चर्चा की तो अधिकारियों ने कहा कि शीघ्र ही नोहरे के एवज में समाज से चर्चा कर सीसारमा में जमीन के बदले जमीन दी जाएगी और इस नोहरे को पार्किंग के रूप में विकसित किया जाएगा ताकी यहां पर लगने वाले जाम से मुक्ति मिल सके।

उदयपुर शहर विधायक ताराचंद जैन ने ट्राईडेंट से समोर बाग तक सड़क के विस्तारीकरण को लेकर यूडीए अधिकारियों से बात की तो अधिकारियों ने बताया कि अगले माह तक इस रोड का विस्तारीकरण पूरा कर दिया जाएगा। नेहरू हॉस्टल के पास बन रही सड़क

आयुर्वेद व प्राकृतिक चिकित्सा अस्पताल का किया शैक्षणिक भ्रमण

उदयपुर, (कासं)। पाहेर विवि के योग विभाग के विद्यार्थियों ने देवारी स्थित आयुर्वेद चिकित्सा एवं रिसर्च सेंटर का शैक्षणिक भ्रमण किया।

इस भ्रमण का उद्देश्य विद्यार्थियों को पारंपरिक भारतीय चिकित्सा पद्धतियों के बारे में व्यावहारिक जानकारी प्रदान करना तथा योग, आयुर्वेद और प्राकृतिक चिकित्सा के बीच संबंध को समझना था। इस अवसर पर विश्वविद्यालय के संकाय सदस्य डॉ

शुभा सुराणा एवं अतिथि संकाय राजेश टांक के साथ विद्यार्थियों ने अस्पताल की विभिन्न उपचार पद्धतियों को देखा और विशेषज्ञ चिकित्सकों से महत्वपूर्ण जानकारी प्राप्त की। अस्पताल पहुंचने पर चिकित्सकों और विशेषज्ञों ने विद्यार्थियों को आयुर्वेद के मूल सिद्धांतों से परिचित कराया। उन्होंने बताया कि आयुर्वेद के अनुसार शरीर में वात, पित्त और कफ तीन प्रमुख दोष होते हैं। जब ये संतुलित रहते हैं तो व्यक्ति स्वस्थ रहता है, लेकिन

इनके असंतुलन से विभिन्न प्रकार के रोग उत्पन्न हो सकते हैं। भ्रमण के दौरान विद्यार्थियों को प्राकृतिक चिकित्सा विभाग भी दिखाया गया। योग विभागाध्यक्ष डॉ. जसवंत मेनारिया ने बताया कि इस प्रकार के शैक्षणिक भ्रमण विद्यार्थियों के समग्र विकास के लिए अत्यंत महत्वपूर्ण होते हैं। इससे विद्यार्थियों को कक्षा में पढ़ाए जाने वाले सिद्धांतों को वास्तविक जीवन में देखने और समझने का अवसर मिलता है।

निगम ने सड़क पर रखा सामान किया जब्त

उदयपुर, (कासं)। शहर में बढ़ते अतिक्रमण को रोकने के लिए नगर निगम उदयपुर द्वारा लगातार कार्रवाई की जा रही है। इसी क्रम में टाउन हॉल लिंक रोड क्षेत्र में निगम की टीम ने सख्त कार्रवाई करते हुए सड़क पर रखे सामान

को जब्त किया। नगर निगम आयुक्त अभिषेक खन्ना के निर्देश पर की गई इस कार्रवाई का नेतृत्व पुलिस निरीक्षक मांगीलाल डोगी ने किया। कार्रवाई के दौरान टीम ने सर्वजनिक मार्ग पर अतिक्रमण कर

रखे 7 कूलर, एक एसी तथा एक वॉशिंग मशीन को जब्त किया। यह सामान दुकानदारों द्वारा सड़क पर रखकर प्रदर्शित किया गया था, जिससे आमजन की आवाजाही में बाधा उत्पन्न हो रही थी। निगम अधिकारियों ने बताया कि

सार्वजनिक मार्गों और फुटपाथों पर किसी भी प्रकार का अतिक्रमण बर्दाश्त नहीं किया जाएगा। कई बार चेतावनी देने के बावजूद नियमों की अवहेलना करने वाले व्यक्तियों के खिलाफ निगम द्वारा यह कार्रवाई की गई है।

श्री नरेन्द्र मोदी
माननीय प्रधानमंत्री

श्री भजनलाल शर्मा
माननीय मुख्यमंत्री

मुख्यमंत्री मातृत्व पोषण योजना (MMMPY)

मातृ एवं बाल पोषण को सुदृढ़ बनाने की दिशा में राजस्थान सरकार द्वारा संचालित मुख्यमंत्री मातृत्व पोषण योजना (MMMPY) एक महत्वपूर्ण पहल है

- राजस्थान सरकार द्वारा संचालित मुख्यमंत्री मातृत्व पोषण योजना (MMMPY) एक नकद लाभ हस्तांतरण (DBT) आधारित योजना है।
- इस योजना के अंतर्गत दूसरी संतान की गर्भवती महिलाओं एवं स्तनपान कराने वाली माताओं को उनकी तथा शिशु की पोषण आवश्यकताओं की पूर्ति हेतु आर्थिक सहायता प्रदान की जाती है।
- इस योजना के अंतर्गत लड़की के जन्म पर ₹8,000 (आठ हजार रुपए) MMMPY + PMMVY के माध्यम से एवं लड़के के जन्म पर ₹6,000 (छह हजार रुपए) MMMPY के माध्यम से सीधे लाभार्थी के बैंक खाते में हस्तांतरित किए जाते हैं।

गर्भवती महिला को अपने गर्भ में पल रहे शिशु के सही शारीरिक और मानसिक विकास के लिए उचित मात्रा में तथा बार-बार पौष्टिक आहार लेना चाहिए।

योजना का लाभ प्राप्त करने के लिए निम्नलिखित आंगनबाड़ी केन्द्र पर संपर्क करें।

निदेशालय, समेकित बाल विकास सेवाएं, राजस्थान

राजस्थान संवाद

भारत सरकार

राजकुमारी अमृत कौर नर्सिंग महाविद्यालय
लाजपत नगर, (नजदीक मूलचंद मेट्रो स्टेशन),
नई दिल्ली- 110024 दूरभाष: 011-26436788, 26435270, 26435397
ई-मेल- principal-rakoncon@gov.in

प्रवेश सूचना
एम.एस.सी. नर्सिंग पाठ्यक्रम, (2026-27)
(दिल्ली विश्वविद्यालय द्वारा मान्यता प्राप्त)

एम.एस.सी. नर्सिंग पाठ्यक्रम (2026-2027) के लिए आवेदन पत्र आमंत्रित किए जाते हैं। निर्धारित आवेदन पत्र एवं विवरण पत्रिका महाविद्यालय की वेबसाइट (www.rakoncon.com) से डाऊनलोड किये जा सकते हैं और रुपये 1500/- का ऑनलाइन भुगतान जो 'Principal, Rajkumari Amrit Kaur College of Nursing, New Delhi' के नाम देय हो, के साथ 20/03/2026 से 24/04/2026 सायं 5:00 बजे तक ऑनलाइन जमा किए जा सकते हैं।

प्रवेश संबंधी अपेक्षाएं
प्रत्याशी को 55% सफल प्राप्तांकों सहित दिल्ली विश्वविद्यालय से बी.एस.सी. (आनर्स) परीक्षा या उसके समकक्ष मान्यता प्राप्त विश्वविद्यालय से बी.एस.सी. नर्सिंग/पोस्ट बेसिक बी.एस.सी. नर्सिंग परीक्षा पास होनी चाहिए एवं किसी संस्था / विशेष अध्ययन संस्थान अथवा जनस्वास्थ्य एजेंसी (100 या अधिक बेड वाला) से नर्सिंग में एक वर्ष का अनुभव होना चाहिए। अनुभव की गणना दिनांक 24 अप्रैल, 2026 तक मानी जाएगी। दिनांक 31 मई, 2026 को सुबह 10:00 बजे चयन परीक्षा होगी।
CBC 17149/11/0001/2526